

## A SỌ ASỌTELE ITANKALE IHINRERE

Isaiah 40:1-31; 52:7-10; Matteu 3:1-3; 11:2-15

ẸKỌ 352 --- FUN AWỌN ỌDỌ

**AKQSORI:** “Ẹ ronupiwada; nitori ijoba orun kù si dèdè” (Matteu 3:2).

### Ilu Johannu

Ni aṣàlẹ ilẹ Judea oloke ati alapata ni iha iwọ-oorun ebute Okú Okun, ni a gbé bi Johannu Baptisti ẹni ti awọn obi rẹ i ẹ mekúnnù. Boya o ẹ e ẹ fun un lati ile rẹ ki o maa ri Oke Nebo ati odo Jórdani, ati ilu Jeriko ti o wa ni odikeji wọn. Odo Keriti nibi ti awọn ẹyẹ-iwo ti fi ounjẹ bó Elijah nigba iyàn wa ni tosi. Boya Johannu tilẹ lọ bẹ ibi ti a daruko wonyii wò, eyi ti awọn wolii Ọlọrun ti mu ki o jẹ ibi ọwọ. Irú agbára kan naa, àṣẹ, ati itara ti o fara hàn ninu Elijah ni a ri pẹlu ninu Johannu. Iwà ayé rẹ ati iwoṣo rẹ dabi ti Elijah. Ounjẹ rẹ ni eesú ati oyin igàn (Matteu 3:4), eyi ti o ẹ e ẹ ki o jẹ pe oorun ni a fi yan an ni àyangbẹ ti adùn rẹ fara jọ ti edé.

### Iwaasu Rẹ

Johannu ni ẹni ti a fun ni anfaani lati kede wiwá Jesu. Bi ẹrọ gbohun-gbohun olohun gooro, o daju pe ohun rẹ n dún jake-jado òke wónni; gbogbo awọn eniyan Jerusalemu, Judea, ati awọn olugbe ebute Odo Jórdani tú jade wá lati gbọ iwaasu Johannu. Awọn ọba Ila-oorun a saba maa rán ikò jade lati palẹ ọna mó ati lati tun ọna ẹ niwaju wọn. Bakan naa ni o jẹ işẹ Johannu lati tun ọna ẹ fun wiwá Jesu si aye. “Ẹ tún ọna Oluwa ẹ, ẹ opópo titó ni aginjù fun Ọlọrun wa. Gbogbo afonifoji ni a o gbe soke, gbogbo òkenla ati oke kékéké ni a o si rẹ silẹ: wiwó ni a o si ẹ ni titó, ati ọna pàlapala ni a o sọ di titéju” (Isaiah 40:3, 4). İşẹ Johannu ki i ẹ lati la titi ti o gboorò tabi lati sọ oke di pètélẹ, şugbọn o n mú awọn eniyan pada wá si igbọran, o si n kọ wọn lati mu igberaga ati agabagebe kuro ni igbesi-ayé wọn, ki wọn si ronupiwada ẹşẹ wọn.

Orọ mejọ pere ni iwaasu ti o mu igbọgbẹ ọkàn bá awọn eniyan, ti wọn si jẹwọ ẹşẹ wọn, ti a si ti ọwọ Johannu ẹ iribọmi fun wọn ni Jórdani. Ki ni ohun pataki ti iwaasu Johannu duro lé lori? “Ẹ ronupiwada; nitori ijoba orun kù si dèdè” (Matteu 3:2).

### Ohun ti a le fi oju ri

Ki ni itumọ “ijoba orun”? A sọrọ pupọ ninu Bibeli nipa rẹ, o si ẹ danindanin ki oye eyi ki o yé wa. Jesu lo awọn àkàwé wonyii lati ẹ apejuwe rẹ: (1) Horo irugbin mustardi; (2) iwukara ti a fi sinu iyẹfun; (3) ọkunrin onişowo; (4) àwọn ti a sọ sinu okun; (5) irugbin rere; (6) işura ti a fi pamó sinu oko (Matteu 13:31-47); (7) baale ile kan (Matteu 20:1); (8) ọba kan ti o ẹ igbeyawo fun ọmọ rẹ (Matteu 22:2); (9) wundia mewa ti wọn lọ ipade ọkọ iyawo (Matteu 25:1). Daniẹli ẹ apejuwe rẹ gẹgẹ bi okuta nla kan (Daniẹli 2:31-45); bẹ ẹ ni awọn onkọwe Majemu Laelae toka si i pẹlu.

Oye eleyii le ẹ alai yé awọn ọdọmọde miiran, şugbọn o yẹ ki a là oju wa silẹ, ki a si şi eti ọkàn wa paya lati mó ohun ti eyi jẹ. A kò fẹ dabi awọn afoju ti a sọ nipa wọn fun wa ninu itàn arosọ ti wọn fẹ mó bi erin ti ri. Ọkàn ninu wọn fi ọwọ kan ipè rẹ, o si wi pe oun ti mó bi erin ti ri, o dabi ọkọ; ẹlomiran tun fi ọwọ kan ẹşẹ rẹ o wi pe o dabi igi; bẹ ẹ ni omiran fi ọwọ kan ihà erin ti o tobi bẹrẹkẹtẹ o si wi pe o dabi ogiri. Şugbọn awa ki i ẹ afoju; bẹ ẹ ni oju wa kò şokunkun to bẹ ti a o fi ka apa kan Bibeli nikan şoşo – a ni gbogbo Orọ Ọlọrun, nibẹ ni a si le ri idahun si ibeere yii: Ki ni a n pe ni Ijoba Orun?

Jesu a maa fi “ohun ti a le fi oju ri” kọ awọn eniyan ni ohun ti Oun ni lọkàn. O sọ nipa irugbin mustardi, O wi pe, oun ni o kere ju ninu gbogbo irugbin, şugbọn o si dagba soke o si di igi nla, awọn ẹyẹ oju-orun si n gbé arin ẹka rẹ. Jesu wi pe Ijoba Orun dabi eleyii ni.

Awọn arinrin-ajo ti wọn ti lọ si Ilẹ Mimó sọ fun ni pe irú irugbin mustardi yii, ti Jesu sọ nipa rẹ wà sibẹ ni ọpọlọpọ ni ilẹ Palẹstini, omiran a si maa ga soke lọpọlọpọ. Kò şoro fun wa lati mó pe nigba ti a ba mu “ẹgún” kuro lori ayé ati nigba ti awọn igi ati ohun ogbin yoo ni anfaani lati dagba daradara ati lai si idiwo, igi mustardi pẹlu yoo dagba soke lọpọlọpọ.

## **Ọba ati Ijọba**

Ijọba ni ilẹ-ọba ti o ni ọba, aafin, itẹ, idile ọba, awọn ijoye ati awọn eniyan tabi emewa ti o wa labe aṣẹ ọba. Nigba ti Jesu Ọba ba pada de lati jọba lori ilẹ aye, a o fi idi ijọba Rẹ kalẹ ni Jerusalemu “a o si fi ogo OLUWA hàn, gbogbo ẹran-ara ni yio jùmọ ri i: nitori ẹnu OLUWA li o sọ ọ” (Isaiah 40:5). Awọn eniyan mimọ ti wọn bá Jesu pada wa yoo ba A ṣe akoso (Ifihan 2:26, 27; 5:10), geṣe bi a ti le ri ninu Ẹkọ 342. Ijọba ododo yii ti Kristi i ṣe Ọba rẹ yoo bori gbogbo ayé. Eyi kò ha dabi igi ti o n gbilẹ titi o fi kún gbogbo ayé? Tabi bi okuta ni, ti Daniẹli sọ nipa rẹ ti o kún gbogbo ayé.

## **Idagbasoke Rẹ**

Igba Ihinrere ti a wà yii jẹ ipa kin-in-ni ninu Ijọba Rẹ. Lakoko, ohùn oniwaasu kan ṣoṣo, ti o wọ aṣọ irun ibakasiẹ jakujaku (Matteu 3:4), ni a gbó ni aginju. LEYIN NAA JESU DE! Ọpọlọpọ eniyan ni a gbàla kuro ninu ẹṣe a si yan awọn Apósteli mejila lati waasu Ihinrere. Wọn jade lọ, ihin naa si tankalẹ kánkán nipa ọrọ ẹnu. Lati igba naa wa titi di akoko yii ni a ti n ri awọn olootoṣ iranṣe Ọlọrun, awọn oṣiṣe ati awọn ajihinrere ti wọn n kede Ihinrere ti igbala kuro ninu ẹṣe fun awọn ọkàn ti o wà ninu okunkun. “A kò le ṣaima kọ wasu ihinrere ni gbogbo orilẹ-ède” (Marku 13:10), ki Jesu tó dé, beṣe ni a si n mu eleyii ṣe ni igba ikẹyin yii. Olukuluku Onigbagbó ti a tunbi ni tootọ ni o n fẹ lati sọ fun awọn ẹlomiran nipa Jesu; ni akoko ti a wà yii paapaa, pẹlu awọn ohun-elo igbalode, Ihinrere n tankalẹ kánkán.

Awọn ọkọ-ayọkẹlẹ, ọkọ oju-omi, ati ọkọ ofuurufu ni a n lo lati fi tan Ihinrere ti Igbala kalẹ. Bi o tilẹ jẹ pe ohùn Johannu ti dẹkun lati maa kede lori oke Judea, beṣe ni a n gbohun oniwaasu ododo yii sibesibe. Ijọ Apostolic Faith ni ipin ninu itankalẹ Ihinrere nipa iwaasu ode ti a n ṣe kaakiri igboro ilu. A n bẹ ile-tubu, ile itoju awọn alaisan, ati ibugbe awọn arugbo wò; a n wọ ọkọ oju-omi lọ si erekùṣù lati lọ waasu fun awọn ti o wà ni adadó; a n bẹ awọn ọkọ wò ni ebute, a si n mú awọn atukọ oju-omi wá si ile-isin; a n mú awọn ọmọde wá si Ile-ẹkọ Ọjọ Isinmi nibi ti a gbé n kọ ni ni ẹkọ Ọrọ Ọlọrun. A n fi iwe Ihinrere ranṣe lofẹ si ilu okeere ati ẹkùn koṣkan ni orilẹ-ède wa. Ogunlọgọ eniyan ti o n gba awọn iwe wonyii ati awọn iwe-ọwọ kekeke n ri idasilẹ kuro ninu ẹṣe ati iwosan fun aisan ara wọn. Oriṣiriṣi ọna miiran ni a si tun gbà n ṣe igboke-gbodo lati mu aṣẹ Jesu ṣe. “Ẹ lọ si gbogbo aiyé, ki ẹ si ma wasu ihinrere fun gbogbo ẹda” (Marku 16:15).

## **Ihinrere**

“Ẹṣe ẹniti o mu ihinrere wá ti dara to lori awọn oke, ti nkede alafia; ti nmu ihin rere ohun rere wá, ti nkede igbala” (Isaiah 52:7). Awọn ti wọn n tan Ihinrere kalẹ jẹ ikọ ihin ayọ, nitori pe itumọ “Ihinrere” ni “ihin ayọ”. Iwọ ha i ṣe olutan-ihinrere-kalẹ bi? Bi beṣe kọ, ki ni ṣe ti iwọ kò bẹrẹ lati oni lọ lati maa funrugbin iwa rere, ifẹ, ati Igbala, ki o si maa wò bi irugbin kekere naa yoo ti yara dagba soke. Iwọ le maa bomi rin “igi mustardi” fun idagbasoke, titi Jesu yoo fi dé lati wá mu awọn ti o ti mura silẹ lati pade Rẹ. “A o si wasu ihinrere ijọba yi ni gbogbo aiyé lati ṣe ẹri fun gbogbo orilẹ-ède; nigbana li opin yio si de” (Matteu 24:14). A gbagbó pe opin kù si dẹdẹ!

## **AWỌN IBEERE**

- 1 Ohùn ta ni a gbó ni iju Judea?
- 2 Ki ni ṣe ti a ran an? Ki ni ọrọ iwaasu rẹ?
- 3 Ki ni ounjẹ rẹ? aṣọ rẹ?
- 4 Ta ni o jọ ninu Majemu Laelae?
- 5 Sọ awọn àkàwé męta ti Jesu ṣe nipa Ijọba Ọrun?
- 6 Awọn wo ni a ni lati kede Ihinrere fun?
- 7 Ọna wo ni a le gbà ṣe iranwọ lati tan Ihinrere kalẹ? Iwọ ha n ṣe beṣe?
- 8 Ki ni Jesu sọ nipa Johannu Baptisti?
- 9 Bawo ni a ṣe mọ pe opin kù si dẹdẹ?